

မဟာဂန္ဓာရုံ

အရှင်ဇိလယာလင်္ကာ

အာဝါဟ,ဝိဝါဟမင်္ဂလာနှင့် သိရီငဝဟာ



နိဒါန်း

သတို့ သားသတို့ သမီးတို့ သည် ကျက်သရေမင်္ဂလာရှိအောင်ဟူသော ရည်ရွယ်ချက်ဖြင့် မင်္ဂလာ ဦးအချိန်၌ ကောင်းမှု ကုသိုလ်တို့ ကို ပြုလုပ်၍ ၎င်းလောကီအစီအစဉ်တို့ ကို ဆောင်ရွက်၍ ၎င်း အာဝါ ဟဝိဝါ ဟမင်္ဂလာဟူသော ထိမ်းမြာမင်္ဂလာကို ပြုလုပ်ကျင်းပကြပြီးနောက် အကြင်လင်မယားအ ဖြစ် ပေါင်းသင်းနေထိုင်ကြသော အခါ ကျက်သရေမင်္ဂလာရှိသော အိမ်ဂေဟာ (သီရိဂေဟာ)ကိုပိုင်ဆိုင် လျှက် ငြိမ်းချမ်းသာယာသော မိသားစုနှင့်အတူတကွ ချစ်ချစ်ခင်ခင် ကြင်ကြင်နာနာ ပျော်ရွှင်စွာ ဖြင့် နေထိုင်ကြရပြီးယခုဘဝမှ ကွယ်လွန်၍ နောက်ဘဝ၌လည်း အပါယ်လေးပါးသို့ မလားမရောက်ကြ ဘဲ လူ့ပြည့်နတ်ပြည်ဟူသော သုဂတိဘုံတို့ ၌ သာ ကျင်လည်ကြရလျက် ဒီလင်ဒီမယားသည် လက်တွဲ မ ပျက်ဘဲ ဘဝအဆက်ဆက် သံသရာအဆက်ဆက် ဘဝတိုင်း ဘဝတိုင်း၌ လည်း နိဗ္ဗာန်နန်းကို တူနှစ် ကိုယ်စံမြန်းနိုင်ကြသည့် ဇနီးမောင်နှံမျိုး ဖြစ်လိုကြသည် မှာ ဇနီးမောင်နှံအားလုံး၏ တူညီသော ဆန္ဒပင် ဖြစ်မည် ဟု ထင်ပါ၏ ။

ဇနီးမောင်နှံအားလုံးတို့ ၏ ထိုလိုအင်ဆန္ဒပြည့်ဝစေရန် နကုလဝိတာ နကုလမာတာ ဇနီးမောင်နှံ တို့ က မိမိတို့ နှင့် ဘဝတူ ဇနီးမောင်နှံအားလုံးတို့ ၏ ကိုယ်စား လျှောက်ထားပေးသွားသည့်အလား အထက်

ဖော်ပြပါ ဇနီးမောင်နှံမျိုး ဖြစ်လိုပါကြောင်းနှင့် အဆိုပါ ဇနီးမောင်နှံဘဝ မျိုးကို ရစေနိုင်သော တရားတော် ကို ဟောကြားပေးတော် မူပါရန် မြတ်စွာ ဘုရားအား လျှောက်ထားခဲ့သည်။ ။

ထိုအခါ မြတ်စွာ ဘုရားသည် နကုလပိတာ နကုလမာတာတို့ သင် တို့ ဇနီးမောင်နှံသည် ဘ ဝတိုင်း ဘဝတိုင်း ငှက် ဖြစ်တော့လည်း တစ် ကိုင်းတည်းနား၊ ဆင် ဖြစ်တော့လည်း တစ်ကျွန်းတည်းစား၊ လူ ဖြစ် တော့လည်း တစ်အိုးတည်းစား၊ဆိုတဲ့ ဘဝမျိုးကို ရချင်ကြတယ်ဆိုလျှင် သင်တို့ ဇနီးမောင်နှံ နှစ် ယောက် လုံးဟာ၊ "သဒ္ဓါ၊ သီလ၊ စာဂ၊ ပညာ၊ " ဟူသော တရားလေးပါးနှင့် ညီတူညီမျှ ပြီးပြည့်စုံ အောင် ကျင့်သုံး နေထိုင်ကျရမည် ။ ထိုကဲ့သို့နေထိုင်ကြမည် ဆိုလျှင် သင်တို့ ဖြစ်ချင် သည့်အတိုင်း ဒီ လင်ဒီမယားသည် ဘဝတိုင်းဘဝတိုင်း လက်တွဲ မပျက် ဘဲ ချစ်ချစ်ခင်ခင်ကြင်ကြင်နားနှင့် တွေ့ကြုံဆုံ ဆည်းခွင့် ဧကန်မုချရကြ ပေမည် ။ သင်တို့ ၏ မေတ္တာခရီးလမ်းသည် လည်း အနှောင့်အယှက်အ တား အဆီးမရှိဘဲ ပန်းခင်းသော လမ်းပမာ ဖြောင့်ဖြူးသာယာလာမည် ဟု ဟောကြားတော် မူသည်။ ။

မှန်ပါသည် "သဒ္ဓါ၊ သီလ၊ စာဂ၊ ပညာ၊"ဟူသော ဤတရားလေးပါးနှင့် ပြည့်စုံသူသည် "ကလျာဏမိတ္တ (မိတ်ဆွေကောင်း)" ဖြစ်သည် ။ ထို့ကြောင့် ဇနီးမောင်နှံ နှစ် ဦးသည် ဤတရားလေးပါးနှင့် ပြည့် စုံ သူများ ဖြစ်မည် ဆိုလျှင် သာမန်ဇနီးမောင်နှံများ ဖြစ်ရုံမျှမက တစ်ဦးသ ည် တစ်ဦး၏ မိတ်ဆွေကောင်း (ကလျာဏ မိတ္တ) လည်း ဖြစ်ကြမည် ။ အဖော်ကောင်း အဖော်မွန် ပါရမီဖြည့်ဘက်တွေ လည်း ဖြည့် ဘက်တွေ လည်း ဖြစ်ကြမည် ။ ထို့ကြောင့် တစ်ဦးကိုတစ်ဦးက အထက်ပါတရား လေးပါးနှင့် ပြည့်စုံ နေအောင် ဖြည့်ကျင့်ဖို့ အချင်းချင်း သတိပေးကြရမ ည် ။ တိုက်တွန်းပေးကြရမည် ။ ကူညီဖေးမပေး ကြ ရမည် ။ ဒါမှ သာ တ

စံဦး၏ စကားကို အခြားတစ်ဦးက လေးစားလိုက်နာကြသဖြင့် နှစ် ဦးလုံး ထိုတရား လေးပါးနှင့် ညီတူညီမျှ ပြည့်စုံနေကြပေမည် ။ (အံ၊ ပါ၊ တ၊ ၁၀၈)

ထို့ပြင် "သဒ္ဓါ၊ သီလ၊ စာဂ၊ ပညာ၊" ဟူသော ဤတရားလေးပါးသည် သံသရာကြီးပွားချမ်း သာကြောင်း တရားများ ဖြစ်ကြသည် ။ ထို့ကြောင့် ဤတရားလေးပါးနှင့် ပြည့်စုံသော ဇနီးမောင်နှံမျိုး သည် မကောင်းမှုကို ရှောင်ရှား၍ ကောင်းမှု တရားကို ကြိုးစားအားထုတ် ဖြစ်မည် ။ ထို့ကြောင့် လည်း အပါယ်လေးပါး ဆင်းရဲဒုက္ခများ ကို မခံစားကြရဘဲ လူ့ပြည်၊ နတ်ပြည်ဟူသော သုဂတိဘုံတို့၌ သာ ကျင်လည်ကြရပြီး စီးပွား ဥစ္စာရတနာတို့ နှင့် ပြည့်စုံကာ မဂ်၊ ဖိုလ်၊ နိဗ္ဗာန်ချမ်းသာအထိ ရရှိခံစားနိုင် ကြမည် ။ (အံ၊ ပါ၊ တ၊ ၁၁၀)

"သဒ္ဓါ၊ သီလ၊ စာဂ၊ ပညာ" ဟူသော ဤတရားလေးပါးနှင့် ပြည့်စုံသူသည် ဘေးအန္တရာယ် များ မှ ကင်းဝေးချမ်းသာမည် ။ အသတ်ခံရမည့် ဘေး၊ အခိုးခံရမည့် ဘေး၊ သားသမီးဇနီးမယားတို့ ကို မတော် မတရား အဖျက်ဆီးခံရမည့် ဘေး၊ အလိမ်ခံရမည့် ဘေး၊ အမူးအရှုံးတို့ ၏ အမြင် မတော် အစော် ကားခံရမည့် ဘေး စသည် တို့ မှ ကင်းဝေးလွတ်မြောက် သည့်အပြင် မိမိ၏ စိတ်က မိမိကိုယ်ကို ပြန်၍ စွပ်စွဲသော ဘေး (အတ္တာ နုဝါဒဘေး) သူတစ်ပါးတို့ က စွပ်စွဲသော ဘေး (ပရာနု ဝါဒဘေး) ငွေဒဏ်၊ ထောင်ဒဏ်၊ သေဒဏ်၊ စသော အပြစ်ဒဏ် အပေးခံရခြင်း (ဒဏ္ဍာဘေး) အပါယ်လေးပါးသို့ ကျရောက် ရခြင်း (ဒုဂ္ဂတိဘေး)တို့ မှ လွတ် ကင်းပြီး ဘေးကင်းရန်ကွာ ချမ်းသာစွာ ဖြင့် နေထိုင်မည် ။ (သံ၊ ပါ၊ ပ၊ ၂၉၇။ သံ၊ ပါ၊ တ၊ ၃၃၈။ အံ၊ ပါ၊ တ၊ ၂၀၅)

"သဒ္ဓါ၊ သီလ၊ စာဂ၊ ပညာ"ဟူသော ဤတရားလေးပါးနှင့် ပြည့်စုံသူ

သည် ဆုတောင်းပြည့် သည် ။ မိမိတောင်းသော ဆု လိုချင်သော ဆုနှင့် ပြည့်စုံသည် ။ ထို့ကြောင့် ဤတရားလေးပါးကို ဆု တောင်းပြည့်တရား လေးပါးဟု ခေါ်သည် ။ ဇနီးမောင်နှံတို့ သည် ဤတရားလေးပါးနှင့် ပြည့်စုံကြမည် ဆိုလျှင် "ဤလင် ဤမယားသည် ဘဝတိုင်းဘဝတိုင်း ချစ်ချစ်ခင်ခင် ကြင်ကြင်နာနာနှင့် တွေ့ကြုံဆုံ စည်းချင်သော မိမိတို့ ဇနီးမောင်းနှံ၏ ဆန္ဒသည် ဧကန်မုချပြည့်ဝမည် ။ မိမိတို့ တောင်းသော ဆု နှင့် ပြည့်စုံကြမည် ။ (မ၊ ၃၊ ပါ၊ ၁၄၀)

ဖော်ပြခဲ့သော အကြောင်းအရာများ ကြောင့် မောင်နှံနှစ် ဦးတို့ သည် "သဒ္ဓါ၊ သီလ၊ စာဂ၊ ပညာ၊" ဟူသော တရားလေးပါးနှင့် ညီတူညီမျှ ပြည့် စုံကြမည် ဆိုလျှင် ဘဝတိုင်းဘဝတိုင်း၌ "ငှက် ဖြစ်တော့ လည်း တစ် ကိုင်းတည်းနား၊ ဆင် ဖြစ်တော့လည်း တစ်ကျွန်းတည်းစား၊ လူ ဖြစ် တော့လည်း တစ်အိုး တည်းစား" ဟူသော ဘဝမျိုးကို ရစေနိုင်သည် ဆို သည့် မြတ်စွာ ဘုရား၏ တရားတော် သည် သဘာဝ ကျသည် ။ ယုတ္တိရှိ သည် ။ ကြောင်းကျိုးဆီလျော်သည် ။ မုန်းကန်တိကျသည် ဆိုတာကို စာ ဖတ်သူများ သဘောပေါက်နားလည်အောင် ဤအရှင်သည် အခြား အခြားသော သက်ဆိုင်သည့် ပါဠိတော် ၊ အဋ္ဌ ကထာ၊ ဋီကာ တို့ နှင့် ဆက်စပ်နှိုင်းယှဉ်ဖော်ပြလျက် သဘာဝယုတ္တိ အာဂမယုတ္တိတို့ ဖြင့် ရှင်း လင်း အောင် ကြိုစား၍ ရေး သားဖော်ပြထားပါသည် ။

ထို့ကြောင့် ဤစာအုပ်တွင် "အာဝါဟ ဝိဝါဟ မင်္ဂလာ၏ အဓိပ္ပါယ် ဖွင့်ဆိုချက်၊ သီရိ (ကျက် သရေ)၏ အဓိပ္ပါယ်ဖွင့်ဆိုချက်၊ မင်္ဂလာ၏ အဓိ ပ္ပါယ်ဖွင့်ဆိုချက်၊ လောကီမင်္ဂလာ (၁၂)ပါး၊ အမြဲတမ်း မင်္ဂလာရှိအောင် နေထိုင်နည်း၊ ဘဝတံတိုင်းက ကာဆီးထားသဖြင့် ချစ်လျက်နှင့် မညား ကြရသည့် အချစ်ကံခေသူ ချစ်သူနှစ် ဦးတို့ အကြောင်း၊ ပရဟိတ ဘယ် သူကစခဲ့၊ မန္တလေးတောင်ခြေမှ သုဓမ္မာဇ ရပ်များ ၏ မြစ်ဖျားခံရာ၊ အချ

စံအတွက်ကြောင့် သိကြားမင်းသော် မှ မိန်းမခိုးပြေးရပုံ၊ နေနဲလဲ ရွှေနဲ
မြ လိုစုံတွဲ ဖြစ်ချင်သလား၊ တရားသဘောကိုနားလည်လျှင် အချစ်က ကု
သိုလ်ကို ဖြစ်စေတတ်ပုံ၊ အားကျ အတုယူသင့်သော စံပြစုံတွဲ ၊ မေတ္တာအ
တု၊ မေတ္တာအစစ်၊ ဇနီးမောင်နှံ (၄)မျိုး မယား (၇)မျိုး မိန်းမများ အထင်
သေးခံရသော လင် (၈)မျိုး လက်မထပ်သင့်သော မိန်းမများ ၊ အခြောက်
၊ (ပဏ္ဍုက်)အမျိုးမျိုး အကြောင်း၊ လိပ်တူချင်းစိတ်ဝင်စားသူများ
ပေါ်ပေါက်လာသည့်ခေတ်၊ ယောက်ျားပီသသူတွေ ဖြစ်ချင် လျှင်၊ မိန်းမ
ဖြစ်ရခြင်းအကြောင်း၊ ယောက်ျား ဖြစ်ရခြင်းအကြောင်း၊ မိန်းမ ဖြစ်ရ
တာ အကုသိုလ်ကြောင့် ဆိုတာ တကယ်ဟုတ်ပါသလား၊ ယောက်ျား က
နေ မိန်းမ ဖြစ်ရခြင်းအကြောင်း၊ ယောက်ျား များ မိန်းမ ဖြစ်ချင်လျှင်၊
မိန်းမများ ယောက်ျား ဖြစ်စေနိုင်သော နည်း။ ဘယ်သော အခါမှ ယော
က်ျား မ ဖြစ်နိုင်သော မိန်းမများ ၊ ချစ်လျှက်နှင့် မပေါင်းရခြင်း၏
အကြောင်းအရင်း၊ ချစ်တိုင်းညား ညားတိုင်းလည်း ချစ် ကြသူ တွေ ဖြစ်
ချင်လျှင်၊ သားသမီးမရခြင်းအကြောင်း။ သားကောင်းသမီးကောင်း ရ
စေနိုင်သော နည်း၊ အချစ် မတတ်သူနှင့်၊ အချစ်တတ်သူနှစ် ဦး
အကြောင်း၊ " စသည် တို့ ကို လေ့လာဖတ်ရှုရမည် ။

ဤ စာအုပ်တွင် ပါရှိသော မြတ်စွာ ဘုရား ဟောကြားတော် မူထား
သော တရားတော် တို့ ကို ဖတ် ရှုလေ့လာ မှတ်သားပြီး ထိုအဆုံးအမတ
ရားတော် နှင့်အညီ လိုက်နာကျင့်သုံးနေထိုင်ကြမည် ဆိုလျှင် ထိုဇနီးမော
င်နှံသည် "မယားကိုလင်၊ လင်ကိုမယား၊ တရားသဖြင့်၊ ကောင်းစွာ ကျင့်
က ငါးဆင့်နတ်ရွာ။ ဘုံနိဗ္ဗာန်ဝယ်၊ ချမ်းသားနှစ် ပါတူခံစားလိမ့်" ဟု ဆို
သကဲ့သို့ အကုသိုလ်နည်းပါးပြီး ကုသိုလ်တရားများ တိုးပွားရရှိကြမည်
ထို့ကြောင့် ဇနီးမောင်နှံသည် အပါယ်မလားရဘဲ လူ့ပြည်နတ်ပြည်တို့ ၌
သာ တူနှစ် ကိုယ်လက်တွဲ မပျက်ဘဲ စုံချီဆန်ချီဖြင့် လှည့်လည်ကျင်လည်

ကြရကာ တစ်ဘဝထက်တစ်ဘဝ တစ် ဆင့်ထက်တစ်ဆင့် မြင့်သထက်
မြင့်သော ဘဝအဆင့်အတန်းတို့ ကို ရရှိပိုင်ဆိုင်ကြလျက် နောက်ဆုံး ၌
ရွှေလက်တွဲ ပြီး နိဗ္ဗာန်ပွဲကြီးကို အတူတကွ ပျော်ပျော်ကြီး ဆင်နွှဲနိုင်ကြ
မည် မှာ ဧကန် ဖြစ်ပါ၏။ ထိုကဲ့ သို့ သော ဇနီးမောင်နှံမျိုးတွေ ဖြစ်စေချ
င်သော ကြောင့် ဤအရှင်သည် ဤစာအုပ်ကို ရေး သားထုတ်ဝေ ရခြင်း
ဖြစ်ပါ၏။

ထို့ကြောင့် အထက်၌ ဖော်ပြခဲ့သော ဇနီးမောင်နှံမျိုးတွေ ဖြစ်ကြရ
လေအောင် ဤစာအုပ်၌ ပါရှိသော မြတ်ဘုရား၏ တရားတော် တွေ ကို
ဖတ်ရှု၊ လေ့လာ၊ မှတ်သား၊ ဆောင်ထားလျက် လက် တွေ့ကျင့်သုံးနေထို
င်နိုင်ကြပြီး "ကျင့်ဝတ်စုံလင်၊ ဖြူသန့်စင်မှု၊ ရှင်လည်း မကွေ၊ သေလည်
မကွာ၊ နတ်ရွာလူ့ပြည်၊ လှည့်လည်အတူ၊ ခံစားမှု ၍ နိဗ္ဗူရွှေပြည်ကိုအတူ
တကွ ဝင်စံနိုင်ကြသော ဇနီးမောင် နှံများ ဖြစ်ကြပါစေလို့ ဆန္ဒပြုလျက်
...

မေတ္တာစေတနာဖြင့်

အရှင်ဝိဇယာလင်္ကာရ

B.A (Hons), H.G.P

ပရိယတ္တိသာသနာလင်္ကာရသာမဏေကျော်

သာသနဓဇဓမ္မာစရိယ

မဟာဂန္ဓာရုံကျောင်းတိုက်

ကမ်းနားလမ်း၊ ဒဂုံ(ဆိပ်ကမ်း)မြို့နယ်၊

ရန်ကုန်မြို့။ ဖုန်း .01 592092

(29.11.2014)

* * * * *

အခန်း (၁)

နမော တဿ ဘဂဝတော အရဟတော သမ္မာသမ္ဗုဒ္ဓဿ

အာဝါဟ,ဝိဝါဟမင်္ဂလာ

နှင့်

သိရီဂေဟာ

အာဝါဟဝိဝါဟမင်္ဂလာ၏ အဓိပ္ပါယ်

"အာဝါဟဝိဝါဟမင်္ဂလာ"သည် လောကီမင်္ဂလာ ၁၂-ပါး တွင် ပါဝင်သော မင်္ဂလာတစ်ပါး ဖြစ်သည်။ မိမိတို့ ၏ သားအတွက် သူတစ်ပါးအိမ်မှ သတို့ သမီးကို မင်္ဂလာအခမ်း အနားဖြင့် ဆောင်ယူခြင်းကို "အာဝါဟမင်္ဂလာ"ဟု ခေါ်၍ မိမိတို့ ၏ သမီး သတို့ သမီးလောင်းကို သတို့ သားအိမ်သို့ မင်္ဂလာ အခမ်းအနားဖြင့် ပို့ဆောင်ခြင်းကို "ဝိဝါဟမင်္ဂလာ"ဟု ခေါ်သည်။ ။ ထို အာဝါဟဝိဝါဟမင်္ဂလာကို "လက်ထပ်မင်္ဂလာ"ဟု ခင်း, "ထိမ်းမြားမင်္ဂလာ"ဟု ခင်း အမျိုးမျိုး ခေါ်ကြသေးသည်။ [လောကီမင်္ဂလာ (၁၂)ပါးကို နောက်ပိုင်း၌ အပြည့်အစုံ ဖော်ပြ ပါဦးမည်။]

ကောင်းမြတ်သည့်အလေ့အထ

ထိုကဲ့သို့ သော အာဝါဟဝိဝါဟမင်္ဂလာ အချိန်အခါ၌ ဗုဒ္ဓဘာသာ မြန်

မာလုမျိုးတို့သည် မင်္ဂလာရှိသည် ထက်ရှိအောင် ဟူသော ရည်ရွယ်ချက်ဖြင့် လောကတွင် မင်္ဂလာအရှိဆုံး ဖြစ်သော ရတနာသုံးပါးကို ပူဇော်၍ ဒါန၊ သီလ၊ ဘာဝနာဟူသော ကုသိုလ်တို့ကို ပြုလုပ်အားထုတ်ကြသည့် ဓလေ့ထုံးစံရှိကြသည်။ ။ ဤသည် မှာ အဓိပ္ပါယ်ရှိပြီး ကောင်းမြတ်သော အလေ့အထ တစ်ခု ဖြစ်၏။

သံဃာတော် များ ကဏ္ဍ

ထိုကဲ့သို့ သော အာဝါဟဝိဝါဟမင်္ဂလာ အခမ်းအနားများ တွင် သံဃာတော် တို့သည် မြတ်ဘုရား ဟောကြားတော် မူခဲ့သော တရားတော်တွေ ထဲမှ ထိမ်းမြားခြင်းမင်္ဂလာနှင့် ပတ်သက်သည့် မင်္ဂလာဩဝါဒတရားများ ကို ဟောကြားတော် မူကြရ၏။ ။ မင်္ဂလာ ဩဝါဒတရားနှင့် သက်ဆိုင်သည့် ဘုရားဟော တရားတော် တော် တော် များများ ရှိသည်တွင် ပထမဆုံးအနေဖြင့် အင်္ဂုတ္တရ နိကာယ်၊ စတုတ္ထနိပါတ်၊ ပုညာဘိသန္ဓဝဂ်၊ သမဇီဝသုတ်ကို ပြောပြချင်ပါသည်။ ။

ဘုရားနှင့် အလွန်ရင်းနှီးသော ဇနီးမောင်နှံ

အခါတစ်ပါး၌ မြတ်စွာ ဘုရားသည် ဘဂ္ဂတိုင်း၊ သံသုမာရ ဂိရိမြို့အနီး ဘေသကဋ္ဌတောအုပ်၌ သီတင်းသုံးတော် မူ၏။ ။ ထိုအခါ၌ နကုလပိတာနှင့် နကုလမာတာ ဇနီးမောင်နှံတို့ သည် လည်း အဆိုပါမြို့၌ ပင်နေထိုင်ကြ၏။ ။ ထိုဇနီးမောင်နှံတို့ သည် မြတ်စွာ ဘုရားနှင့် အလွန်ရင်းနှီးကျွမ်းဝင်ကြ၏။ ။

ဆွမ်းခံကြွတော် မူသည့် မြတ်စွာ ဘုရား

တစ်နေ့သော အခါ မြတ်စွာ ဘုရားသည် သံသုမာရဂိရိမြို့ ထဲသို့ ဆွမ်းခံကြွတော် မူရင်း နကုလပိတာနှင့် နကုလမာတာ တို့ ၏ အိမ်သို့ ကြွတော် မူ၏။ ။ ထိုအခါ အထက်ပါ ဇနီးမောင်နှံ တို့ သည် မြတ်စွာ ဘု

ရားအား အလွန်ရိုသေစွာ ရှိခိုးဝတ်ချ၍ အလ္လာဟသလ္လာဟ စကားများ ကို လျှောက်ထားပြီးနောက် နကုလ ပိတာ ဒကာကြီးက မြတ်စွာ ဘုရား အား အောက်ပါအတိုင်း ရင်းရင်းနှီးနှီးလျှောက်ထားလေ၏။

နကုလပိတာ၏ လျှောက်ထားချက်

မြတ်စွာ ဘုရား၊ တပည့်တော် သည် ငယ်ရွယ်စဉ်အခါကပင် ဇနီးသည် ဖြစ်သည့် နကုလမာတာနဲ့ လက်ထပ်ထိမ်းမြားခဲ့ပါတယ် အဲ့ဒီလက် ထပ်ထိမ်းမြားခဲ့တဲ့ အချိန်ကစပြီး ယနေ့အထိ ဇနီးသည် နကုလမာတာမှ တပါး အခြားသော အမျိုးသမီးများ ကို ကိုယ်ထိ လက်ရောက်ပြစ်မှာ ဖို့ မဆိုထားနှင့် စိတ်နဲ့ တောင် မပစ်မှာ ခဲ့ ဘူးပါဘုရား။ တပည့်တော် ဟာ အဲ့ဒီလောက် ဇနီးသည် နကုလ မာတာရဲ့ အပေါ်မှာ သစ္စာလည်း ရှိ သလို မေတ္တာလည်း ရှိပါတယ် ဘုရား။ ဒါကြောင့် တပည့်တော် ဟာ ယ ခုလက်ရှိ ဘဝမှာ လည်း ဇနီးသည် နကုလမာတာနဲ့ အမြဲတမ်း တွေ့ကြုံ ဆုံစည်းချင်ပါတယ်ဘုရား။ ဘဝအဆက်ဆက်သံသရာ အဆက်ဆက် နိဗ္ဗာန်ရသည့် ဘဝထိအောင် ဘဝတိုင်း ဘဝ တိုင်းလည်း ဇနီးသည် နကု လမာတာနဲ့ တွေ့ကြုံဆုံစည်းချင် ပါတယ်ဘုရား" လို့ လျှောက်ထားခဲ့ပါ တယ်။

နကုလမာတာ၏ လျှောက်ထားချက်

ဒီအတိုင်းပါပဲ နကုလမာတာကလည်း မြတ်စွာ ဘုရား တပည့်တော် မဟာ ငယ်ရွယ်စဉ်ကပင် ခင်ပွန်းသည် နကုလ ပိတာနဲ့ လက်ထပ်ထိမ်းမြားခဲ့ပါတယ် ဘုရား။ တပည့်တော် မ ဟာ အဲ့ဒီလက်ထ ပ်ထိမ်းမြားခဲ့တဲ့ အချိန်ကစပြီး ယနေ့တိုင် အောင် ခင်ပွန်းသည် နကုလ ပိတာမှ တပါး အခြား တစ်ပါး သော အမျိုးသားများ ကို ကိုယ်ထိလက် ရောက်မဆိုထားနှင့် စိတ်နဲ့ တောင် မပြစ်မှာ ခဲ့ဘူးပါဘုရား။

တပည့်တော် မသည် ခင်ပွန်းသည် နကုလပိတာအပေါ်မှာ ဒီလောက် တောင်မှ သစ္စာ ရှိခဲ့သလို မေတ္တာလည်း ရှိပါသည် ဘုရား။ ဒါကြောင့် တပည့်တော် မသည် ခင်ပွန်းသည် နကုလပိတာနဲ့ ယခုလက်ရှိဘဝမှာ တွေ့ကြုံဆုံစည်းခွင့်ရသလို ဘဝအဆက်ဆက် သံသရာ အဆက်ဆက် နိဗ္ဗာန်ရသည့်ဘဝထိအောင် ဘဝတိုင်း ဘဝတိုင်း မှာ လည်း တွေ့ကြုံဆုံစည်းချင်ပါတယ်ဘုရား..." လို့ လျှောက် ထားပါတယ်။

တွေ့ကြုံဆုံစည်းချင်ကြလျှင်

ထိုအခါ မြတ်စွာ ဘုရားက "နကုလပိတာနဲ့ နကုလမာတာ တို့ သင်တို့ ဇနီးမောင်နှံဟာ အထက်မှာ လျှောက်ထားခဲ့သလို ဒီဘဝမှာ လည်း တစ်ဦးနဲ့ တစ်ဦး တွေ့ကြုံဆုံစည်းချင်ကြတယ်။ ဘဝအဆက်ဆက် သံသရာအဆက်ဆက် နိဗ္ဗာန်ရသည့်ဘဝ ထိအောင်လည်း တစ်ဦးနဲ့ တစ်ဦး တွေ့ကြုံဆုံစည်းချင်ကြတယ် ဆိုလျှင် ...

ငှက် ဖြစ်တော့လည်း တစ်ကိုင်းတည်းနား

ဒါ ကတော့ စာထဲမှာ ပါတဲ့ အတိုင်း ခေတ်နဲ့ ညီ ဘာသာပြန် ပေးထားတာ ဖြစ်တယ်။ ရှေးလူကြီးတွေ ရဲ့ စကားနဲ့ ပြောရလျှင် တော့.. "သင်တို့ ဇနီးမောင်နှံဟာ ဒီဘဝမှ သည် နိဗ္ဗာန်ရသည့် ဘဝထိတောင် ဘဝတိုင်း ဘဝတိုင်းမှာ ငှက် ဖြစ်တော့လည်း တစ်ကိုင်းတည်းနား၊ ဆင် ဖြစ်တော့လည်း တစ်ကျွန်းတည်းစား၊ လူ ဖြစ်တော့လည်း တစ်အိုးတည်းစား..." ဆိုတဲ့ ဘဝမျိုးကို ရယူချင်ကြတယ်ဆိုလျှင် ဇနီးမောင်နှံနှစ် ဦးလုံးတို့ ဟာ အောက်ပါတရားလေးပါးနဲ့ ညီတူညီမျှ ပြည့်စုံနေအောင် ကြိုးစားအားထုတ်ကြရမည် ။ အဲ့ဒီတရားလေးပါး ကတော့...

(၁) တူညီသော သဒ္ဓါရှိခြင်း။

(၂) တူညီသော သီလရှိခြင်း။

(၃) တူညီသော စာဂရှိခြင်း

(၄) တူညီသော ပညာရှိခြင်းတို့ ပါပဲ။

ဖြစ်ချင်တာတွေ ဖြစ်စေရမည်

ဇနီးမောင်နှံ နှစ် ဦးလုံးရဲ့ သန္တာန်မှာ အထက်၌ ဖော်ပြ ခဲ့သော "သဒ္ဓါ၊ သီလ၊ စာဂ၊ ပညာ" ဟူသော တရားလေးပါး အညီအမျှရှိကြမည် ဆိုလျှင် ဒီဘဝမှာ ရော နောက်ဘဝမှာ ပါ ဘဝအဆက်ဆက် သံသရာအ ဆက်ဆက် နိဗ္ဗာန်ရသည့်ဘဝ ထိအောင် ဘဝတိုင်း ဘဝတိုင်း တစ်ဦးနဲ့ တစ်ဦး ချစ်ချစ်ခင်ခင် ကြင်ကြင်နာနာနှင့် ဧကန်မုချ တွေ့ကြုံဆုံစည်း ကြရလိမ့်မည် ။ "ငှက် ဖြစ်တော့လည်း တစ်ကိုင်းတည်းနား ဆင် ဖြစ် တော့လည်း တစ်ကျွန်းတည်းစား၊ လူ ဖြစ်တော့လည်း တစ်အိုးတည်း စား" ဆိုတဲ့ ဘဝမျိုးကို ဧကန်မုချ ရကြလိမ့်မည် လို့ ဟောကြားတော် မူ ပါတယ်။

အဓိပ္ပါယ်ရှင်းလင်းချက်

ဒီနေရာမှာ အထက်ပါတရားလေးပါးရဲ့ အဓိပ္ပါယ်ကို ရှင်းရှင်းလင်း လင်း သိထားဖို့ လိုအပ်ပါတယ်။ ဒါကြောင့် ရှင်းလင်း ပြပါဦးမည် ။

(၁) တူညီသော သဒ္ဓါရှိခြင်း

ယုံကြည်ချက် (၂)မျိုး

ယုံကြည်ချက်ကို "သဒ္ဓါ" လို့ ခေါ်ပါတယ်။ အဲ့ဒီယုံကြည် ချက်သည် (၂)မျိုး ရှိပါတယ်။ (က) လောကီယုံကြည်ချက်နဲ့ (ခ) လောကုတ္တရာ ယုံကြည်ချက်တို့ ဖြစ်ကြပါတယ်။ ဇနီးမောင်နှံ နှစ် ဦးစလုံးဟာ ယုံကြည် ချက်နှစ် မျိုးလုံးမှာ တူညီ ဖို့ လိုအပ်ပါတယ်။

(က) လောကီယုံကြည်ချက်တူရခြင်း။

"လောကီ ယုံကြည်ချက်တူခြင်း" ဆိုတာ လောကီရေး ရာ ကိစ္စတွေ မှာ ယုံကြည်ချက်တူတာ ဖြစ်ပါတယ်။ အိမ်ထောင် လျက်သားကျ လာပြီး ဇနီးမောင်နှံရယ်လို့ ဖြစ်လာတဲ့ အချိန်က စ၍ ဒီဇနီးမောင်နှံဟာ ကိုယ့် ခြေထောက်ပေါ်မှာ ကိုယ့်ဘာသာ ရပ်တည်ကြရတော့မှာ ပါ။ ဆိုလိုတာ က လောကီရေး ရာကိစ္စတွေ ဖြစ်တဲ့ စီးပွားရေး ၊ လူမှု ရေး ၊ ဘာသာ ရေး ၊ ရပ်ရေး ၊ ရွာရေး စတဲ့ ကိစ္စတွေ ကို ကိုယ့်ကိုယ်တိုင် ဦးစီး ဦးဆောင်ပြုပြီး ဆောင်ရွက် ကြရတော့မှာ ပါ။ အဲ့ဒီလောကီရေး ရာ ကိစ္စတွေ မှာ လည်း မောင်နှံနှစ် ဦးလုံးဟာ ယုံကြည်ချက်တူဖို့ လိုပါတယ်။ မတူရင် တူအောင် ညှိယူကြရပါမည် ။

ယုံကြည်ချက် မတူလျှင်

ဥပမာ စီးပွားရေး ကိစ္စဆိုပါတော့.. သတို့ သားက(ခင်ပွန်းက) ဒီလုပ်ငန်းမျိုးကို လုပ်ကိုင်လျှင် စီးပွား ဖြစ်မည် ။ ကြီးပွားမည် ။ တိုးတက်မည် ။ အောင်မြင်မည် လို့ ယုံကြည်တယ်။ ဒါပေမယ့် သတို့ သမီးက (ဇနီးသည် က) မယုံကြည်ဘူး။ ကြီးပွားတိုးတက်မည် လို့ မထင်ဘူး။ ဒီလိုဆိုလျှင် လောကီရေး ရာ ဖြစ်တဲ့ စီးပွားရေး ကိစ္စမှာ ယုံကြည်ချက်မတူဘူးလို့ ဆိုရမှာ ဖြစ်တယ်။ မယုံကြည် တော့ မယုံကြည်တဲ့ ပုဂ္ဂိုလ်က ဒီလုပ်ငန်း မှာ စိတ်မပါတော့ဘူး ပေါ့။ စိတ်မပါတော့ အားမပေးမကူညီတဲ့ အပြင် အနှောင့်အယှက် အတားအဆီးတွေ တောင် လုပ်တတ်ပါတယ်။ ဒါကြောင့် ဒီဇနီး မောင်နှံရဲ့ လုပ်ငန်းကိစ္စဟာ ခရီးမပေါက် မအောင်မြင် ကြီးပွား တိုးတက်မှု မရှိတဲ့ အပြင် အမင်္ဂလာတွေ တောင် ဖြစ်ပေါ်လာတတ် ပါတယ်။

ယုံကြည်ချက် တူညီလျှင်

ဒါကြောင့် လောကီရေး ရာကိစ္စတွေ မှာ ဇနီးမောင်နှံ နှစ် ယောက် စလုံးဟာ ယုံကြည်ချက်မတူ ဖြစ်နေတယ်ဆိုလျှင် တူညီ အောင် ညှိယူရပါမည် ။ အကြောင်းက ဘယ်လို၊ အကျိုးက ဘယ်နှယ်စသည် ဖြင့် အကျိုးအကြောင်း အဆိုးအကောင်းကို ရှင်းပြကာ ညှိနှိုင်းတိုင်ပင်ဆွေးနွေးကြပြီး ယုံကြည်ချက် တူညီ အောင် လုပ်ဆောင်ကြရပါမည် ။ ငါတကော မကောရပါဘူး။ အပေးအယူ အလျော့အတင်း ပြုလုပ်ကြရပါမည် ။ ထိုကဲ့သို့ ညှိနှိုင်းတိုင်ပင်ပြီး တူညီတဲ့ ယုံကြည်ချက်နဲ့ လုပ်ကိုင်ဆောင်ရွက်မည် ဆိုလျှင် တစ်ဦးကိုတစ်ဦးက ကူညီမည် ။ ဖေးမမည် ။ အားပေးမည် ။ မောင်တစ်ထမ်း မယ်တစ်ရွက် တက်ညီလက်ညီ ဆောင် ရွက်မည် ။ ထို့ကြောင့်လည်း အောင်မြင်မည် ။ ကြီးပွားမည် ။ တိုးတက်မည် ။ သီရိဂေဟာ (မင်္ဂလာကျက်သရေရှိတဲ့ အိမ်ဂေဟာ) ဖြစ်လာပေမည် ။

အိမ်ထောင်ရေး ခရီးဆိုတာ

ဒါကြောင့် ရှေးလူကြီးများ က "အိမ်ထောင်ရေး ခရီးဟာ တစ်ယောက် တည်းသာ သွားလောက်တဲ့ လမ်းကျဉ်းကလေးကို သွားရတာနဲ့ တူတယ်"လို့ ပြောခဲ့ကြတာ ဖြစ်တယ်။ လူနှစ် ယောက် ဟာ တစ်ယောက် တည်းသာ သွားလောက်တဲ့ လမ်းကျဉ်း ကလေးကို လျှောက်လှမ်းကြတဲ့ အခါ နှစ် ယောက် ရင်ပေါင်တန်းပြီး ပခုံးချင်းယှဉ်ကာ သွားကြမည် ဆိုလျှင် မကြာခဏ လမ်းချော် ကျလျက် လိုရာခရီးပန်းတိုင်ဆီသို့ လျှင်မြန်စွာ မရောက်နိုင်ဘဲ ခရီးမပေါက်၊ မအောင်မြင် ဖြစ်တတ်ပါတယ်။ အဲ့ဒီလိုမဟုတ် ဘဲနဲ့ ရှေးသွားနောက်လိုက်ညီပြီး လျှောက်လှမ်းကြမည် ဆိုလျှင် ကား လိုရာပန်းတိုင်ကို မြန်မြန်ရောက်တာပေါ့။ ခရီးပေါက် တာပေါ့။ အောင်မြင်တာပေါ့။

ရှေ့သွားနောက်လိုက်ညီလျှင်

ဒီအတိုင်းပါပဲ ဇနီးမောင်နှံနှစ် ဦးဟာ ရှေ့သွားနောက်လိုက် ညီညီ၊
ဟန်ချက်ညီညီနဲ့ အိမ်ထောင်ရေး ခရီးကို ချီတက်ကြမည် ဆိုလျှင်။
တစ်ခါတစ်ရံ ခင်ပွန်းသည် က ရှေ့က ဦးဆောင်လို့ ၊ ဇနီးသည် က နောက်ကလိုက်လို့ ။ တစ်ခါတစ်ရံကျတော့လည်း ဇနီးသည် က ရှေ့က ဦးဆောင်ပြီး ခင်ပွန်းသည် က နောက်က လိုက်လို့ ။ ကျွမ်းကျင်ရာအလိုက် သူနေရာနှင့် သူ ခင်ပွန်းသည် ကျွမ်းကျင်တဲ့ ကိစ္စဆို ခင်ပွန်းသည် က ဦးဆောင်လို့ ၊ ဇနီးသည် ကျွမ်းကျင်တဲ့ ကိစ္စဆို ဇနီးသည် က ဦးဆောင်လို့ ၊ အိမ်ထောင်ရေး ခရီးကြီးကို ရှေ့သွားနောက်လိုက် ညီညီနဲ့ ချီတက်ကြမည် ဆိုလျှင် အောင်မြင်မှာ ၊ ကြီးပွားမှာ ၊ တိုးတက်မှာ အသေအချာပါပဲ ။
" ဒါကြောင့် လည်း ဒီလို ဇနီးမောင်နှံရဲ့ အိမ်ဂေဟာဟာလည်း သီရိဂေဟာ (ကျက်သရေမင်္ဂလာရှိတဲ့ အိမ်ဂေဟာ) ဖြစ်မှာ မလွဲ ဧကန်ပါပဲ။ " အေးအတူ ပူအမျှ အပေးအယူ သူနှင့် ကျွန်မ အစစအဆင်ပြေ" ဆိုတဲ့ သီချင်းထဲကလိုပဲ သူတို့ နှစ် ဦးရဲ့ အိမ်ထောင်ရေး ခရီးဟာ အစစအရာရာ အဆင်ပြေချောမွေ့ နေမှာ ပါပဲ။ သာယာဖြောင့်ဖြူးနေမှာ ပါပဲ။ ဒါကြောင့် ဇနီးမောင်နှံ နှစ် ဦးဟာ လောကီရေး ရာကိစ္စတွေ မှာ လည်း တူညီ သော ယုံကြည်ချက်ရှိဖို့ တကယ့်ကို လိုအပ်ပါတယ်။

* * * * *